
Garbhagatak Krishnastutih

గర్భగతకృష్ణస్తుతిః

Document Information



Text title : garbhagatakRRiShNastutiH

File name : garbhagatakRRiShNastutiH.itx

Category : vishhnu, krishna

Location : doc_vishhnu

Proofread by : PSA Easwaran psawaswaran at gmail.com

Description/comments : VishnuStuthi Manjari 3

Acknowledge-Permission: Mahaperiaval Trust

Latest update : December 5, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 5, 2021

sanskritdocuments.org

గర్భగతకృష్ణస్తుతిః



(దేవైః కృతా)

సత్యవ్రతం సత్యపరం త్రిసత్యం సత్యస్య యోనిం నిహితం చ సత్యే ।
సత్యస్య సత్యమృతసత్యనేత్రం సత్యాత్మకం త్వాం శరణం ప్రపన్నాః ॥ ౧ ॥

ఏకాయనోఽసౌ ద్విఫలస్త్రిమూలశ్చతురసః పఞ్చవిధఃషడాత్మా ।
సప్తత్వగష్టవిటపో నవాక్షో దశచ్ఛదీ ద్విఖగో హ్యోదివృక్షః ॥ ౨ ॥

త్వమేక ఏవాస్య సతః ప్రసూతిస్త్వం సన్నిధానం త్వమనుగ్రహశ్చ ।
త్వన్మాయయా సంవృతచేతసస్త్యాం పశ్యన్తి నానా న విపశ్చిత్తో యే ॥ ౩ ॥

భిభర్షి రూపాణ్యవబోధ ఆత్మా క్షేమాయ లోకస్య చరాచరస్య ।
సత్త్వోపపన్నాని సుఖావహాని సతామభద్రాణి ముహుః ఖలానామ్ ॥ ౪ ॥

త్వయ్యమ్బుజాక్షాఖిలసత్త్వధామ్ని సమాధినాఽఽవేశితచేతసైకే ।
త్వత్పాదపోతేన మహాత్కృతేన కుర్వన్తి గోవత్సపదం భవాభిమ్ ॥ ౫ ॥

స్వయం సముత్త్తిర్య సుదుస్సరం ద్యుమన్ భవార్ణవం భీమమదభ్రసౌహృదాః ।
భవత్పదామ్భోరుహనావమత్ర తే నిధాయ యాతాః సదనుగ్రహో భవాన్ ॥ ౬ ॥

యేఽన్యేఽరవిన్దాక్ష విముక్తమానినస్త్యయ్యస్తభావాదవిశుద్ధబుద్ధయః ।
ఆరుహ్య కృచ్ఛేణ పరం పదం తతః పతన్త్యథోఽనాదృతయష్మదఙ్ఘ్రియః ॥ ౭ ॥

తథా న తే మాధవ తావకాః క్వచిద్భృశ్యన్తి మార్గాత్త్వయి బద్ధసౌహృదాః ।
త్వయాఽభిగుప్తా విచరన్తి నిర్భయా వినాయకానీకపమూర్ధసు ప్రభో ॥ ౮ ॥

సత్యం విశుద్ధం శ్రయతే భవాన్ స్థితౌ శరీరిణాం శ్రేయ ఉపాయనం వపుః ।
వేదక్రియాయోగతపఃసమాధిభిస్తవార్హణం యేన జనః సమీహతే ॥ ౯ ॥

సత్త్వం న చేద్ధాతరిదం నిజం భవేద్విజ్ఞానమజ్ఞానభిదాపమార్జనమ్ ।
గుణప్రకాశైరనుమీయతే భవాన్ ప్రకాశతే యస్య చ యేన వా గుణః ॥ ౧౦ ॥

న నామరూపే గుణజన్మకర్మభిర్నిరూపితవ్యే తవ తస్య సాక్షిణః ।
మనోవచోభ్యామనుమేయవర్త్ర్మనో దేవ క్రియాయాం ప్రతియన్త్యథాపి హి ॥ ౧౧ ॥

శృణ్వన్ గృణన్ సంస్కరయంశ్చ చింతయన్నామాని రూపాణి చ మజ్జలాని తే ।
క్రియాసు యస్త్యచ్చరణారవిన్దయోరావిష్టచేతా న భవాయ కల్పతే ॥ ౧౨॥

దిష్ట్యా హరేఽస్యా భవతః పదో భువో భారోఽపసీతస్తవ జన్మనేశితుః ।
దిష్ట్యాఙ్కితాం త్వత్పదకైః సుశోభనైర్ద్రక్ష్యామ గాం ద్యాం చ తవానుకమ్పతామ్ ॥
న తేఽభవస్యేశ భవస్య కారణం వినా వినోదం బత తర్కయామహే ।
భవో నిరోధః స్థితిరప్యవిద్యయా కృతా యతస్త్యయ్యభయాశ్రయాత్మని ॥ ౧౪॥

మత్స్యాశ్వకచ్చపన్మసింహవరాహహంస-

రాజన్యవిప్రవిబుధేషు కృతావతారః ।

త్వం పాసి నస్త్రీభువనం చ యథాధునేశ

భారం భువో హర యదూత్తమ వన్దనం తే ॥ ౧౫॥

దిష్టయామ్బ తే కుక్షిగతః పరః పుమానంశేన సాక్షాద్భగవాన్ భవాయ నః ।
మా భూద్భయం భోజపతేర్ముమూర్షోర్గోష్టా యదూనాం భవితా తవాత్మజః ॥ ౧౬॥

ఇతి శ్రీమద్భాగవతే దశమస్కంధే ద్వితీయాధ్యాయాంతర్గతా
దేవకృతా గర్భగతకృష్ణస్తుతిః సమాప్తా ।

Proofread by PSA Easwaran

Garbhagatakrishnastutih

pdf was typeset on December 5, 2021

Please send corrections to sanskrit@cheerful.com

